

1. முதன்முறையாக 'கட்டற்ற விண்வெளி குவாண்டம் தகவல்தொடர்பை' விளக்கிக்காட்டிய இந்திய அமைப்பு எது?

அ) HAL

ஆ) BEL

இ) ISRO ✓

ஈ) DRDO



- ✓ முதன்முறையாக, இந்திய விண்வெளி ஆய்வு மையம் (ISRO) சமீபத்தில் 300 மீட்டர் உயரத்திற்குமேல் விண்வெளி குவாண்டம் தகவல்தொடர்பு-களின் இருப்பை நிரூபித்துள்ளது. குவாண்டம்-கீ-மறைகுறியாக்கப்பட்ட-ட சமிக்ஞைகளைப் பயன்படுத்தி நேரலையில் இதனை நிரூபித்தது. ஆமதாபாத்தில் உள்ள விண்வெளி பயன்பாட்டு மையத்தில், கட்டற்ற-விண்வெளி குவாண்டம் விசை விநியோகம் நிரூபிக்கப்பட்டது.

2. கடந்த ஈராண்டுகளில் தனது 4ஆவது நாடாளுமன்ற தேர்தலை நடத்துகிற நாடு எது?

அ) வெனிசுலா

ஆ) தான்சானியா

இ) இஸ்ரேல் ✓

ஈ) சிலி



- ✓ கடந்த ஈராண்டுகளில் இஸ்ரேல் தனது 4ஆவது நாடாளுமன்றத் தேர்தலை நடத்தியுள்ளது. இந்தத் தேர்தல், 2020 டிசம்பரில், அந்நாட்டின் நாடாளுமன்றம் ஒரு பட்ஜெட்டை ஏற்கத்தவரியதை அடுத்து தூண்டப்பட்டது. இது, நேதன்யாகு மற்றும் அவரது முக்கிய போட்டியாளரான பென்னி காண்டன் இடையே ஏழுமாதகால அதிகாரப்பகிர்வு ஏற்பாட்டை முடிவுக்குக் கொண்டு வந்தது.

3. எந்த நாடு தனது சோயுஸ்-2.1 என்ற ஏந்தி ஏவூர்தியைப் பயன்படுத்தி 18 நாடுகளைச் சார்ந்த 38 செயற்கைக்கோள்களை வெற்றிகரமாக விண்ணில் ஏவியது?

அ) சீனா

ஆ) ஜப்பான்

இ) இரஷ்யா ✓

ஈ) ஐக்கிய அரபு அமீரகம்



- ✓ கஜகஸ்தானில் உள்ள பைக்கானூர் காஸ்மோட்ரோமில் இருந்து 38 வெளிநாட்டு செயற்கைக்கோள்களை இரஷ்யா வெற்றிகரமாக ஏவியது. இந்தச் செயற்கைக்கோள்கள் தென் கொரியா, ஜப்பான், ஜெர்மனி உள்ளிட்ட 18 நாடுகளைச் சார்ந்தவை. சோயுஸ்-2.1 என்ற ஏந்தி ஏவூர்தி, அனைத்து 38 செயற்கைக்கோள்களையும் சுற்றுப்பாதையில் நிலை நிறுத்தியது. இச்செயற்கைக்கோள்களுள் சேலஞ்சர்-1 ஆனது, துனிசியா-வில் முழுமையாக தயாரிக்கப்பட்ட முதல் செயற்கைக்கோள் ஆகும்.

4. நீர்வளத்துறையில் ஒத்துழைப்பிற்காக, பின்வரும் எந்நாட்டுடனான ஒத்துழைப்பு ஒப்பந்தத்திற்கு மத்திய அமைச்சரவை ஒப்புதல் அளித்துள்ளது?

அ) நேபாளம்

ஆ) ஜப்பான் ✓

இ) ஆஸ்திரேலியா

ஈ) ஜெர்மனி



- ✓ இந்திய அரசின் ஜல் சக்தி அமைச்சகத்தின்கீழ் இயங்கும் நீர்வளம், ஆறுகள் மேம்பாடு மற்றும் கங்கை புத்தாக்கத் துறை மற்றும் ஜப்பான் அரசின் நிலம், உட்கட்டமைப்பு, போக்குவரத்து மற்றும் சுற்றுலா அமைச்சகத்தின்கீழ் இயங்கும் நீர் மற்றும் பேரிடர் மேலாண்மை அலுவலகம் ஆகியவற்றுக்கிடையே நீர்வளம் தொடர்பான ஒத்துழைப்பு ஒப்பந்தத்திற்கு மத்திய அமைச்சரவை ஒப்புதல் அளித்துள்ளது.

- ✓ தகவல், அறிவு, தொழில்நுட்ப பரிமாற்றம் மற்றும் அறிவியல்சார்ந்த அனுபவம் ஆகியவற்றை அதிகரிக்கவும், இருநாடுகளுக்கு இடையேயான கூட்டுத்திட்டங்களை செயல்படுத்தவும், நீர் மற்றும் டெல்டா மேலாண்மை, மற்றும் நீர் தொழில்நுட்பத் துறையில் நீண்டகால ஒத்துழைப்பை உருவாக்குவதற்காகவும் இந்த ஒப்பந்தம்

கையெழுத்திடப்பட்டது. நீர் பாதுகாப்பு, மேம்படுத்தப்பட்ட நீர்ப்பாசன வசதிகள் மற்றும் நீர்வள மேம்பாட்டில் நிலைத்தன்மை ஆகியவற்றை அடைவதற்கு இந்த ஒத்துழைப்பு ஒப்பந்தம் உதவும்.

5. 'COVID-19' உம் சுற்றுலாவும் என்ற தலைப்பில் ஓர் அறிக்கையை வெளியிட்டுள்ள பன்னாட்டு அமைப்பு எது?

அ) NITI ஆயோக்

ஆ) NCAER

இ) UNCTAD ✓

ஈ) TERI



- ✓ ஐநா வர்த்தகம் மற்றும் மேம்பாட்டு அமைப்பான UNCTAD, அண்மையில், 'COVID-19' உம் சுற்றுலாவும் என்ற தலைப்பிலான ஓர் அறிக்கையை வெளியிட்டது. இவ்வறிக்கையின்படி, உலக சுற்றுலாத்துறை குறைந்தது \$1.2 டிரில்லியன் அமெரிக்க டாலர்களை அல்லது உலகளாவிய மொத்த உள்நாட்டு உற்பத்தியில் 1.5 சதவீதத்தை இழக்கக்கூடும்.
- ✓ 8 மாதங்களுக்கும் மேல் பன்னாட்டு சுற்றுலா நடைபெறாமல் இருந்தால், இந்த இழப்பு சதவீதம் \$2.2 டிரில்லியன் அமெரிக்க டாலர் அல்லது உலக மொத்த உள்நாட்டு உற்பத்தியில் 2.8% ஆக உயரக்கூடும்.

6. மூத்தோர்களுக்காக போஷான் அபியான் திட்டத்தைத் தொடங்கி-வுள்ள மத்திய அமைச்சகம் எது?

அ) பெண்கள் & குழந்தைகள் மேம்பாட்டு அமைச்சகம்

ஆ) சமூக நீதி & அதிகாரமளித்தல் அமைச்சகம் ✓

இ) சுகாதாரம் & குடும்பநல அமைச்சகம்

ஈ) ஊரக மேம்பாட்டு அமைச்சகம்



- ✓ மூத்தோர்களுக்காக போஷான் அபியான் திட்டத்தைத் தொடங்குவதன்-தூக்க சமூக நீதி மற்றும் அதிகாரமளித்தல் அமைச்சகம் அறிவித்துள்ளது. கிராமப்புஞ்சாயத்துகள் மற்றும் நகராட்சிகள் இத்திட்டத்தை செயல்படுத்து-ம் முகவர்களாக இருக்கும். முதியோர் இல்லங்களில் தங்கியிருந்த & கடுமையான ஊட்டச்சத்துக்குறைபாட்டால் பாதிக்கப்பட்ட பெரியவர்களு-க்கு இது ஊட்டச்சத்து ஆதரவை வழங்கும்.

7. ஐநா உலக நீர் மேம்பாட்டு அறிக்கை-2021 இன் தலைப்பு என்ன?

அ) Valuing Water ✓

ஆ) Water and Sanitation for All

இ) Water is Prime

ஈ) Water during COVID



- ✓ ஐநா அவையானது ஆண்டுதோறும், மார்ச் 22 ஐ உலக தண்ணீர் நாளாக கொண்டாடுகிறது. இந்த நாளைக் கொண்டாடுவதற்கான முக்கிய நோக்கம், "நீடித்த வளர்ச்சி இலக்கு 6 - 2030ஆம் ஆண்டுக்குள் அனைவருக்கும் நீர் மற்றும் நலவாழ்வை அடைவதற்கு ஆதரவளிப்பதா-கும்". இது தொடர்பான தீர்மானம், 1992 டிசம்பர் 22 அன்று ஐநா பொதுச் சபையால் நிறைவேற்றப்பட்டது.

8. ஒப்பந்தங்கள் மற்றும் சமரச வழிமுறைகளை அமல்படுத்துவதற்கான-ன செயல்திட்டங்களை உருவாக்குவதற்காக இந்திய அரசாங்கம் உருவாக்கிய 2 உயர்மட்ட பணிக்குழுக்களின் தலைவர்கள் யார்?

அ) நரேந்திர மோடி & இராஜ்நாத் சிங்

ஆ) நிர்மலா சீதாராமன் & அமித் ஷா

இ) இராஜீவ் குமார் & அமிதாப் காந்த் ✓

ஈ) Y M தியோஸ்தலி & உர்ஜித் பட்லே



- ✓ ஒப்பந்தங்கள் மற்றும் சமரச வழிமுறைகளை அமல்படுத்துவதற்கான முறையான செயல்திட்டத்தை அமைப்பதற்காக இந்திய அரசு இரண்டு உயர்மட்ட பணிக்குழுக்களை அமைத்துள்ளது.
- ✓ பணிக்குழுவில் ஒன்று NITI ஆயோக் துணைத்தலைவர் இராஜீவ் குமார் தலைமையிலும் மற்றொரு குழு NITI ஆயோக் தலைமைச்செயலதிகாரி அமிதாப் காந்த் தலைமையிலும் உள்ளது. இப்பணிக்குழுக்கள், நாட்டில் உட்கட்டமைப்பு வளர்ச்சியை விரைவாக செயல்படுத்துவதை நோக்கமாகக் கொண்டுள்ளன.

9. மது அருந்துவதற்கான வயதை 25'லிருந்து 21'ஆக குறைத்த மாநிலம் / யூனியன் பிரதேசம் எது?

அ) உத்தர பிரதேசம்

ஆ) மத்திய பிரதேசம்

இ) தில்லி

ஈ) ராஜஸ்தான்



Government of India
Capital Territory of Delhi

✓ தில்லி அரசு அதன் புதிய கலால் கொள்கைக்கு ஒப்புதல் அளித்துள்ளது. அக்கொள்கையின்கீழ், தில்லியில் மது அருந்துவதற்கான குறைந்தபட்ச வயதை 25'லிருந்து 21 ஆண்டுகளாக குறைக்கப்பட்டுள்ளது. தில்லி அரசு அமைத்த குழுவின் பரிந்துரைகளின் அடிப்படையில் இந்த முறை செயல்படுத்தப்பட்டுள்ளது.

10. பாதுகாப்பின் பார்வையில், சமீபத்திய செய்திகளில் இடம்பெற்ற 'வஜ்ரா' என்றால் என்ன?

அ) ஆளில்லா வானூர்தி

ஆ) கடலோர ரோந்துக்கப்பல்

இ) பீரங்கி எதிர்ப்பு ஏவுகணை

ஈ) தொலைநிலை கட்டுப்பாட்டு துப்பாக்கி



✓ இந்திய கடலோர காவல்படையின் ரோந்துக்கப்பலான 'வஜ்ரா' கப்பல் முறையாக சேவையில் ஈடுபடுத்தப்பட்டது. இது, லார்சன் மற்றும் டிப்ரோ நிறுவனத்தால் உள்நாட்டில் வடிவமைக்கப்பட்டு கட்டப்பட்டது. ஏழு கடல் ரோந்து கப்பல்களுள் இது ஆறாவது கப்பலாகும். இந்தக்கப்பலில் ஆயுத தளவாடங்கள், தொலைத்தொடர்பு கருவிகள், கட்டமைப்பு வசதிகள் பாதுகாப்பு அம்சங்கள் உள்ளிட்டவை நிரம்ப உள்ளன.

செய்தித்தூள் நடப்பு நிகழ்வுகள்

1. இந்திய-அமெரிக்க கூட்டு கடற்படை பயிற்சி: கிழக்கு இந்திய பெருங்கடல் பகுதியில் தொடக்கம்

இந்தியா - அமெரிக்கா இடையிலான கூட்டு கடற்படை பயிற்சி கிழக்கு இந்திய பெருங்கடல் பகுதியில் ஞாயிற்றுக்கிழமை தொடங்கியது. இரு நாடுகளிடையே வளர்ந்து வரும் பாதுகாப்பு மற்றும் ராணுவ ஒத்துழைப்பை பிரதிபலிக்கும் வகையில் இந்த இரண்டு நாள் கூட்டுப் பயிற்சி மேற்கொள்ளப்படுவதாக கடற்படை அதிகாரிகள் தெரிவித்தனர். 'பாஸ்கெட்' என்ற இந்த கூட்டுப் பயிற்சியில் இந்தியா சார்பில் 'ஷிவாலிக் போர்' கப்பலும், நீண்டதூர கண்காணிப்பு போர் விமானமான 'பிஜி' ஆகியவை ஈடுபடுத்தப்பட்டுள்ளன. அமெரிக்கா யுஎஸ்எஸ் தியோடோ ரூஸ்வெல்ட் போர் விமானம் தாங்கி கப்பல் குழுவை ஈடுபடுத்தியுள்ளது. இந்த கப்பல் குழுவில் சிறிய போர் கப்பல்களும், ஏராளமான போர் விமானங்களும் இடம்பெற்றிருக்கும் என்ற அதிகாரிகள் தெரிவித்தனர்.

இதுகுறித்து இந்திய கடற்படை செய்தித்தொடர்பாளர் ஒருவர் கூறுகையில், 'இந்த கூட்டு பயிற்சியில் முதன் முறையாக இந்திய விமானப்படை போர் விமானங்களும் சேர்க்கப்பட்டுள்ளன. அமெரிக்க கப்பல் படையுடன் இணைந்து கூட்டுப் பயிற்சி மற்றும் அனுபவத்தை பெறும் வகையில் இந்திய விமானப் படைக்கு இந்த வாய்ப்பு அளிக்கப்பட்டுள்ளது' என்றார். அமெரிக்க பாதுகாப்புத் துறை அமைச்சர் லாய்ட் ஆஸ்டின் கடந்த வாரம் இந்திய பயணம் மேற்கொண்ட நிலையில், இந்த கூட்டு கடற்படை பயிற்சியை இரு நாடுகளும் தொடங்கியுள்ளன. அவருடைய பயணத்தின்போது, இந்தோ-பசிபிக் பிராந்திய பாதுகாப்பை உறுதிப்படுத்தும் வகையில் இரு நாடுகளிடையேயான பாதுகாப்பு மற்றும் ராணுவ ஒத்துழைப்பை மேலும் வலுப்படுத்துவது என்று இரு தரப்பிலும் தீர்மானிக்கப்பட்டது.

2. தில்லி துணைநிலை ஆளுநருக்கு முதன்மை அதிகாரம்: மசோதாவுக்கு குடியரசுத் தலைவர் ஒப்புதல்

தில்லியில் மாநில அரசைவிட துணைநிலை ஆளுநருக்கு முதன்மை அதிகாரம் வழங்கும் மசோதாவுக்கு குடியரசுத் தலைவர் ராம்நாத் கோவிந்த் ஞாயிற்றுக்கிழமை ஒப்புதல் அளித்தார். 'தில்லி அரசு திருத்த மசோதா 2021' என்ற அந்த மசோதாவுக்கு குடியரசுத் தலைவர் ஒப்புதல் அளித்திருப்பதை அரசிதழ் அறிவிக்கையின் மூலம் மத்திய அரசு தெரிவித்துள்ளது. இந்தச் சட்டத்தின்படி, தில்லி அரசானது எந்த நிர்வாக

நடவடிக்கையை எடுக்கும் முன் துணைநிலை ஆளுநரின் கருத்தை கேட்க வேண்டும். இந்த மசோதா மக்களவையில் மார்ச் 22-ஆம் தேதியும், மாநிலங்களவையில் மார்ச் 24-ஆம் தேதியும் நிறைவேற்றப்பட்டது.

3. ராணுவ தளவாடங்கள் கூட்டுத் தயாரிப்பு: இந்தியா, தென் கொரியா முடிவு

இரு நாடுகளுக்கு இடையிலான பாதுகாப்பு உறவை விரிவுபடுத்தும் நடவடிக்கையின் ஒரு பகுதியாக ராணுவ தளவாடங்களை கூட்டாகத் தயாரிப்பது, ஏற்றுமதி செய்வது, சைபர் மற்றும் விண்வெளித் துறைகளில் உள்வுத் தகவல்கள் பரிமாற்றத்தை விரிவுபடுத்துவது உள்ளிட்டவற்றை மேற்கொள்ள இந்தியாவும் தென் கொரியாவும் ஒப்புக்கொண்டுள்ளதாக தகவலறிந்த வட்டாரங்கள் ஞாயிற்றுக்கிழமை தெரிவித்தன. பாதுகாப்புத் துறை அமைச்சர் ராஜ்நாத் சிங், தென்கொரியா பாதுகாப்புத் துறை அமைச்சர் சூ வூக் ஆகியோர் இடையே வெள்ளிக்கிழமை நடைபெற்ற பேச்சுவார்த்தையின்போது இந்த முடிவுகள் எடுக்கப்பட்டதாகவும் அந்த வட்டாரங்கள் தெரிவித்தன.

தென்கொரியா பாதுகாப்புத் துறை அமைச்சர் சூ வூக் 3 நாள் பயணமாக வியாழக்கிழமை இந்தியா வந்தார். அவரும், பாதுகாப்புத் துறை அமைச்சர் ராஜ்நாத் சிங்கும் வெள்ளிக்கிழமை சந்தித்துப் பேசினார். இந்தப் பேச்சுவார்த்தையின்போது, பாதுகாப்பு தொழில்துறை ஒத்துழைப்பில் இரு நாடுகளும் இணைந்து ஆராய்ச்சி, கூட்டு தயாரிப்பு, கூட்டு ஏற்றுமதியில் கவனம் செலுத்த முடிவு செய்தன. உத்தரபிரதேசம், தமிழ்நாடு ஆகிய மாநிலங்களில் இரு பாதுகாப்புத் தொழில்துறை முனையங்களை ஏற்படுத்த மத்திய அரசு நடவடிக்கை எடுத்து வருகிறது. சயசாபு இந்தியா திட்டத்தின் கீழ் செயல்படுத்தப்படும் இந்த முனையத்தில் முதலீடு செய்வதன் மூலம், அதில் உள்ள வாய்ப்புகளைப் பயன்படுத்திக் கொள்ள தென்கொரியா அமைச்சர் விருப்பம் தெரிவித்தார்.

4. உலகக் கோப்பை துப்பாக்கிச் சுடுதல்: கடைசி நாளில் இந்தியாவுக்கு இரு தங்கம்

உலகக் கோப்பை துப்பாக்கிச் சுடுதல் போட்டியில் கடைசி நாளான ஞாயிற்றுக்கிழமை இந்தியாவுக்கு மேலும் இரு தங்கம், ஒரு வெள்ளிப் பதக்கம் கிடைத்தது. தில்லியில் நடைபெற்ற இந்தப் போட்டியில் தொடக்க நாள் முதலே ஆதிக்கம் செலுத்திய இந்திய அணி, கடைசி நாளில் இரு தங்கம், ஒரு வெள்ளியை வென்றதோடு 30 பதக்கங்களுடன் பதக்கப் பட்டியலிலும் முதலிடத்தைப் பிடித்தது. ஞாயிற்றுக்கிழமை நடைபெற்ற ஆடவா் டிராப் அணி பிரிவில் பிருதிவிராஜ் தொண்டைமான், லக்ஷய் வியோரன், கினான் செனாய் ஆகியோர் அடங்கிய இந்திய அணி தங்கம் வென்றது. இதேபோல் மகளிர் டிராப் அணி பிரிவில் ஷ்ரேயஸி சிங், ராஜேஸ்வரி குமாரி, மணிஷா கீர் ஆகியோர் அடங்கிய இந்திய அணி 6-0 என்ற கணக்கில் கஜகஸ்தானை வீழ்த்தி தங்கம் வென்றது.

ஆடவா் 25 மீ. ரேபிட் ஃபயர் பிஸ்டல் பிரிவில் விஜய் வீர் சித்து, குருபிரீத் சிங், ஆதா்ஷ் சிங் ஆகியோர் அடங்கிய இந்திய அணி வெள்ளிப் பதக்கம் வென்றது. இந்தப் போட்டியில் இந்தியா 15 தங்கம், 9 வெள்ளி, 6 வெண்கலம் என மொத்தம் 30 பதக்கங்களை வென்று பதக்கப் பட்டியலில் முதலிடத்தைப் பிடித்தது.

5. 10-க்கும் மேற்பட்ட மாநிலங்களில் அதிகரித்து வரும் பாதிப்பு - கரோனா வைரஸ் பரவுவதை கட்டுப்படுத்த 5 அம்ச திட்டம் : மத்திய சுகாதாரத் துறை அமைச்சகம் வெளியீடு

நாட்டில் கரோனா வைரஸ் பரவுவதைக் கட்டுப்படுத்த 5 அம்ச திட்டத்தை மத்திய சுகாதாரத்துறை அமைச்சகம் வெளியிட்டுள்ளது. கடந்த பிப்ரவரி முதல் கரோனா வைரஸ் மீண்டும் அதிக அளவில் பரவத் தொடங்கியுள்ளது. நாடு முழுவதும் கரோனா வைரஸ் தொற்று பரவல் இல்லாவிட்டாலும் கூட, 10-க்கும் மேற்பட்ட மாநிலங்களில் பாதிப்பு அதிகமாக இருக்கிறது. நேற்று ஒரே நாளில் 62 ஆயிரத்துக்கும் மேற்பட்டோருக்கு கரோனா வைரஸ் தொற்று பாதிப்பு உறுதி செய்யப் பட்டுள்ளது.

மகாராஷ்டிராவில் 37 ஆயிரம் பேர் பாதிப்புக்கு ஆளான நிலையில், தமிழகம், கர்நாடகா, சத்தீஸ்கர், மத்தியபிரதேசம், டெல்லி ஆகிய மாநிலங்களில் தலா 1500-க்கு மேற்பட்டவர்களுக்கு தொடர்ந்து 2-வது நாளாக தொற்று பாதிப்பு பதிவாகி உள்ளது. இந்நிலையில் வேகமாக பரவி வருகிற கரோனா வைரஸ் தொற்றை கட்டுப்படுத்துவதற்கான வழிமுறைகள் குறித்து விவாதிப்பதற்காக மத்திய அரசு நேற்று காணொலி காட்சி வழியாக உயர் மட்ட ஆலோசனை கூட்டம் நடத்தியது. இந்த கூட்டத்துக்கு மத்திய சுகாதாரத்துறை செயலாளர் ராஜேஷ் பூஷண்

தலைமை தாங்கினார். இதில் மகாராஷ்டிரா, குஜராத், ஹரியானா, தமிழ்நாடு, சத்தீஸ்கர், மத்தியபிரதேசம், மேற்கு வங்கம், டெல்லி, ஜம்மு-காஷ்மீர், கர்நாடகா, பஞ்சாப் மற்றும் பிறவாறு ஆகிய 12 மாநிலங்களின் சுகாதாரத்துறை செயலாளர்கள், கரோனா பாதிப்பு அதிகமாக உள்ள நாட்டின் 46 மாவட்டங்களை சேர்ந்த ஆட்சியர்கள், நகராட்சி ஆணையர்கள் கலந்து கொண்டனர்.

அப்போது ராஜேஷ் பூஷண் பேசியதாவது: அதிகளவு பாதிப்பை கொண்டுள்ள 46 மாவட்டங்களில் கடுமையான கட்டுப்பாடு மற்றும் பொது சுகாதார நடவடிக்கைகளில் தீவிர கவனம் செலுத்த வேண்டும். கரோனா பாதிப்பு அதிகம் உள்ள மாநிலங்கள் அனைத்தும் பரிசோதனையை அதிகரிக்க வேண்டும். குறிப்பாக ஆர்.டி-பி.சி.ஆர். பரிசோதனைகளை அதிகளவில் சார்ந்து இருக்க வேண்டும். அதிக பாதிப்பு உள்ள பகுதிகளில் முகாம்களை அமைத்து தடுப்பூசிகளை போடவேண்டும். இவ்வாறு அவர் கூறினார்.

மேலும், தொற்று உறுதி செய்யப்படுகிறவர்களை உடனடியாக தனிமைப்படுத்தவும், அவர்களோடு தொடர்பில் இருந்தவர்களை விரைவாக கண்டறிந்து, அவர்களையும் பரிசோதித்து தனிமைப்படுத்த 72 மணி நேரத்துக்குள் நடவடிக்கை எடுக்குமாறும் அப்போது கேட்டுக்கொள்ளப்பட்டது. இந்த கூட்டத்தின் முக்கிய நடவடிக்கையாக கரோனாவை கட்டுப்படுத்துவதற்கு 5 அம்ச திட்டம் ஒன்றை மத்திய அரசு அப்போது அறிவித்தது. அந்த 5 அம்ச திட்டம் வருமாறு:

- 1) பரிசோதனைகளை மிக அதிகளவில் நடத்துதல்.
- 2) பாதிக்கப்பட்டவர்களை உடனுக்குடன் தனிமைப்படுத்தி அவர்களின் தொடர்புகளை கண்டறிதல்.
- 3) பொது மற்றும் தனியார் சுகாதார வளாகங்களை மீண்டும் தயார்நிலையில் வைத்தல்.
- 4) சரியான கோவிட்-19 நடத்தை விதிமுறையை உறுதி செய்தல்.
- 5) அதிகளவில் பாதிப்புகள் பதிவாகி வரும் மாவட்டங் களில் தடுப்பு மருந்து வழங்குவதற்கான இலக்கு சார்ந்த அணுகுமுறை ஆகியவையே இந்த 5 அம்சத் திட்டம் ஆகும். இதனை தீவிரமாக செயல்படுத்த நடவடிக்கை எடுக்க வேண்டும் என சம்பந்தப்பட்ட மாநில அரசுகளை மத்திய அரசு கேட்டுக் கொண்டுள்ளது.

மேலும், மாநிலங்கள் கரோனா கால விதிமுறைகளை பின்பற்றாதவர்களுக்கு கடுமையான அபராதம் விதிக்குமாறும் அறிவுறுத்தப்பட்டது. இந்த கூட்டத்துக்கு பின்னர் மத்திய சுகாதாரத்துறை அமைச்சகம் ஓர் அறிக்கையை வெளியிட்டது. அதில் கூறியுள்ளதாவது: 70 சதவீத பாதிப்புகளை கரோனா கால விதிமுறைகளை பின்பற்ற செய்து கட்டுப்படுத்த முடியும். முன்னுரிமை பிரிவினருக்கு தடுப் பூசிகளை போடுவதில் கவனம் செலுத்தவேண்டும். சென்னை, மும்பை, கொல்கத்தா, கர்னாட் ஆகிய 4 இடங்களில் உள்ள தடுப்பூசி கிடங்குகளில் போதுமான தடுப்பூசி இருப்பு வைக்கப்பட்டு உள்ளது.

6. 15 ஆண்டுகளுக்கு மேல் பழசான வாகனங்களின் எண்ணிக்கை 4 கோடி- 70 லட்சத்துடன் கர்நாடகா முதலிடம்

இந்திய சாலைகளில் இயங்கும் மொத்த வாகனங்களில் 4 கோடி வாகனங்கள் 15 ஆண்டுகளுக்கு மேலானவை என மத்திய அரசு தெரிவித்துள்ளது. இதில் அதிகபட்சமாக கர்நாடக மாநிலத்தில் மட்டும் 70 லட்சம் இயங்குவதாக தெரிவிக்கப்பட்டுள்ளது. மத்திய தரைவழிப் போக்குவரத்து அமைச்சக இணையதளத்தில் 15 ஆண்டுகளுக்கு மேலாக சாலைகளில் இயங்கும் வாகனங்கள் பட்டியல் வெளியிடப்பட்டுள்ளது. இதில் ஆந்திரா, மத்தியப் பிரதேசம், தெலங்கானா, லட்சத்தீவுகள் ஆகிய பகுதிகளில் இயங்கும் வாகனங்களின் விலாங்குகள் தங்களிடம் இல்லை என மத்திய அரசு தெரிவித்துள்ளது.

4 கோடி பழைய வாகனங்களில் 2 கோடிக்கும் அதிகமானவை 20 ஆண்டுகளுக்கு மேலானவை என அமைச்சகம் தெரிவித்துள்ளது. பழைய வாகனங்கள் மீது கடுமையான வரி விதிக்க மத்திய அரசு முடிவு செய்துள்ளது. இதன்படி மாநில அரசுகளுடன் கலந்து பேசி பசுமை வரியை விதிக்கப்போவதாக கடந்த ஜனவரி மாதம் அறிவித்தது. சுற்றுச் சூழல் மாசுபடுவதைக் குறைக்க இத்தகைய நடவடிக்கையை எடுக்க மத்திய அரசு திட்டமிட்டுள்ளது. இதன்படி தகுதிச் சான்றுஅளிக்கும்போது பழைய வாகனங்களுக்கு தற்போது விதிக்கப்படும் கட்டணத்தை விட 10 சதவீதம் முதல் 25சதவீதம் வரை கூடுதலாக விதிக்க முடிவு செய்யப்பட்டுள்ளது. இவற்றின் மீது சாலைவரியும் கூடுதலாக விதிக்கப்படும் என தெரிவிக்கப்பட்டுள்ளது.

அதேசமயம் சுற்றுச் சூழலை மாசுபடுத்தாத பேட்டரியில் இயங்கும் வாகனங்களுக்கு வரி விலக்கு அளிக்கவும் முடிவு செய்யப்பட்டுள்ளது. அதேபோல சின்ன மற்றும் எல்பிஜி-யில் இயங்கும் வாகனங்களுக்கு கூடுதல் வரி விதிப்பிலிருந்து விலக்கு அளிக்கவும் முடிவு செய்யப்பட்டுள்ளது. இது தவிர, எதிர்வரும் நிதி ஆண்டுக்கான பட்ஜெட்டில் பழைய வாகனங்களை முற்றிலும் அழிப்பது தொடர்பான புதிய கொள்கையும் அறிவிக்கப்பட்டுள்ளது. இதன்படி பழைய வாகனங்களை அழித்து புதிய வாகனங்களை வாங்கும் வாடிக்கையாளர்களுக்கு 5 சதவீதம் வரையில் விலைக் கழிவு அளிக்கப்படும் என அறிவிக்கப்பட்டுள்ளது.

உத்தரப் பிரதேசத்தில் 15 ஆண்டுகளுக்கு மேலான வாகனங்களின் எண்ணிக்கை 56.54 லட்சம். இதில் 24.55 லட்சம் வாகனங்கள் 20 ஆண்டு பழமையானவையாகும். டெல்லியில் 49.93 லட்சம் வாகனங்கள் உள்ளன. இவற்றில் 35.11 லட்சம் வாகனங்கள் 20ஆண்டுகளுக்கு மேலானவை யாகும். கேரளாவில் 34.64 லட்சம் பழைய வாகனங்கள் 15 ஆண்டுகளுக்கு மேலான வையாகும். தமிழகத்தில் 33.43 லட்சம் வாகனங்களும், பஞ்சாபில் 25.38 லட்சம் வாகனங்களும், மேற்கு வங்கத்தில் 22.69 லட்சம் பழைய வாகனங் களும் உள்ளன.

7. 4 கோடி கிராமப்புற குடும்பங்களுக்கு குழாய் மூலம் குடிநீர்: அமைச்சகம்

இந்தியாவில் 2019-ஆம் ஆண்டு தொடங்கப்பட்ட ஜல் ஜீவன் திட்டத்தின் கீழ் 4 கோடி கிராமப்புற குடும்பங்களுக்கு குழாய் மூலம் குடிநீர் விநியோகம் செய்யப்பட்டு வருவதாக ஜல் சக்தி அமைச்சகம் திங்கள்கிழமை தெரிவித்தது. இதுதொடர்பாக அந்த அமைச்சகம் வெளியிட்டுள்ள செய்திக்குறிப்பு: 2024-ஆம் ஆண்டுக்குள் அனைத்து கிராமப்புற குடும்பங்களுக்கும் குழாய் மூலம் குடிநீர் வழங்கும் நோக்கில் ஜல் ஜீவன் திட்டத்தை பிரதமர் நரேந்திர மோடி 2019, ஆக. 15-ஆம் தேதி அறிவித்தார். அத்திட்டத்தில், 4 கோடி கிராமப்புற குடும்பங்களுக்கு குழாய் மூலம் குடிநீர் விநியோகம் செய்யப்பட்டுள்ளதன் மூலம் புதிய மைல்கல் எட்டப்பட்டுள்ளது.

மாநில அரசுகளுடன் இணைந்து இந்தத் திட்டம் செயல்படுத்தப்படுகிறது. தற்போது 7.24 குடும்பங்கள் (38 சதவீதம்), அதாவது மூன்றில் ஒரு பங்கு ஊரக குடும்பங்கள் குழாய் மூலம் குடிநீரைப் பெறுகின்றன. இதில் 100 சதவீதம் குழாய் மூலம் குடிநீர் வழங்கி கோவா முதல் மாநிலமாகவும், அடுத்த இடங்களில் தெலங்கானா, அந்தமான் மற்றும் நிக்கோபார் தீவுகளும் உள்ளன என அதில் தெரிவிக்கப்பட்டுள்ளது.

8. தமிழக காவல் துறையில் இருந்து முதல்முறையாக தேசிய ஆணைகளை போட்டிக்கு தேர்வான தலைமைக் காவலர்

சென்னை அடையாறு போக்குவரத்து காவல் துறையில் தலைமைகாவலராக பணிபுரிபவர் புருஷோத்தமன். இவர் கடந்த 2002-ம் ஆண்டு தமிழ்நாடு காவல்துறையில் 2-ம் நிலை காவலராக பணியில் சேர்ந்தார். அதற்கு முன்பே, தனது 18 வயது முதல் பல்வேறு ஆணைகளை போட்டிகளில் பங்குபெற்று 'மிஸ்டர் சென்னை', 'மிஸ்டர் தமிழ்நாடு' என பல பட்டங்களை பெற்றுள்ளார். ஏற்கெனவே 2000, 2001-ம் ஆண்டுகளில் 'மிஸ்டர் தமிழ்நாடு' பட்டம் வென்ற இவர், 2002-ல் காவல் பணியில் இணைந்த பிறகும், போட்டிகளில் தொடர்ந்து பங்கேற்றார். 2004 முதல் 2008 வரை தொடர்ச்சியாக 5 ஆண்டுகள் என மொத்தம் 7 ஆண்டுகள் 'தமிழ்நாடு ஆணைகளை' போட்டியில் கலந்துகொண்டு 7 முறை 'மிஸ்டர் தமிழ்நாடு' பட்டம் பெற்றார்.

கடந்த 2008-ல் எதிர்பாராதவிதமாக ஒரு விபத்தில் சிக்கியதால், புருஷோத்தமனுக்கு எந்தவித கடுமையான உடற்பயிற்சியும் செய்ய முடியாத நிலை ஏற்பட்டது. அதில் இருந்து மீண்டு வந்து, தீவிர உடற்பயிற்சி மேற்கொண்டார். சென்னையில் 2018-ல் நடந்த 'மிஸ்டர் ஆணைகளை' தமிழ்நாடு போட்டியில் கலந்துகொண்டு, 80 கிலோ பிரிவில் தங்கம் வென்றார். மேலும், அனைத்து எடைப் பிரிவுகளிலும் சாம்பியன் பட்டத்தை வென்று 'மிஸ்டர் தமிழ்நாடு' பட்டத்தை மீண்டும் வென்றார்.

இந்நிலையில், 49-வது சீனியர் மிஸ்டர் தமிழ்நாடு போட்டி கடந்த 28-ம் தேதி நடைபெற்றது. அதில் தமிழ்நாடு காவல்துறை சார்பாக 80 கிலோ எடைப் பிரிவில் பங்கேற்ற புருஷோத்தமன், வெண்கலப் பதக்கம் வென்றார். இதை தொடர்ந்து, டெல்லியில் வரும் ஏப்ரல் 4-ம் தேதி நட்டக் உள்ள ஃபெட ரேஷன் கோப்பை மற்றும் ஏப்ரல் 23, 24-ம் தேதிகளில் நடைபெறும் இந்திய அளவிலான ஆணைகளை போட்டிக்கு தகுதி பெற்றுள்ளார்.

9. சேதி தெரியுமா?

மார்ச் 19: பஞ்சாபில் நடைபெற்ற தேசிய சீனியர் தடகள சாம்பியன்ஷிப் போட்டியில் 200 மீ. ஓட்டப் போட்டியில் திருச்சியைச் சேர்ந்த தனலட்சுமி 23.26 விநாடிகளில் தொலைவைக் கடந்து புதிய சாதனைப் படைத்தார். 1998இல் இதே இலக்கை 23.30 விநாடிகளில் பி.டி.உஷா கடந்திருந்த சாதனையைத் தனலட்சுமி முறியடித்தார்.

மார்ச் 20: தமிழகத்தில் பட்டியலினத்தைச் சேர்ந்த தேவேந்திர குலத்தார், கல்லாடி, குடும்பர், பள்ளர், பண்ணாடி, வாதிரியார், கடையன் ஆகிய 7 சாதியினரைத் தேவேந்திர குல வேளாளர் என்கிற பொதுப் பெயரில் அழைக்கும் மசோதா நாடாளுமன்றத்தில் நிறைவேறியது.

மார்ச் 21: சர்வதேச காசநோய் தடுப்புக் கூட்டாண்மை வாரியத்தின் தலைவராக மத்திய சுகாதார துறை அமைச்சர் ஹர்ஷ்வர்தன் நியமிக்கப்பட்டார்.

மார்ச் 22: தமிழக சட்டப்பேரவைத் தேர்தலில் மொத்தம் உள்ள 234 தொகுதிகளில் 4,220 வேட்பாளர்கள் போட்டியிடுகின்றனர். அதிக பட்சமாக கரூரில் 77 பேர், குறைந்த பட்சமாக தியாகராய நகரில் 14 பேர் போட்டியிடுகின்றனர். புதுச்சேரியில் உள்ள 30 தொகுதிகளில் 324 வேட்பாளர்கள் களத்தில் உள்ளனர்.

மார்ச் 23: 2020ஆம் ஆண்டுக்கான காந்தி அமைதி விருது 'வங்க பந்து' என்றழைக்கப்படும் வேக் முஜிபூர் ரஹ்மானுக்கு வழங்கப்படுவதாக மத்திய அரசு அறிவித்தது. இந்த விருது 1995ஆம் ஆண்டு முதல் வழங்கப்பட்டுவருகிறது.

மார்ச் 23: 67ஆவது தேசியத் திரைப்பட விருதுகள் அறிவிக்கப்பட்டன. 'அசுரன்' சிறந்த தமிழ் திரைப்படமாகவும், அப்படத்தில் நடித்த தனுஷ் சிறந்த நடிகராகவும் தேர்ந்தெடுக்கப் பட்டனர். விஜய்சேதுபதி (சிறந்த துணை நடிகர்), நாகவிஷால் (சிறந்த குழந்தை நட்சத்திரம்), டி.இமான் (சிறந்த இசையமைப்பாளர்- பாடல்கள்) ஆகியோரும் விருதுகளுக்குத் தேர்வு செய்யப்பட்டனர்.

மார்ச் 25: உச்ச நீதிமன்றத்தின் அடுத்த தலைமை நீதிபதியாவதற்கு என்.வி.ரமணாவின் பெயரைத் தற்போதைய தலைமை நீதிபதி போப்டே பரிந்துரைசெய்தார். இவருடைய பதவிக்காலம் ஏப்ரல் மாதத்துடன் நிறைவடைகிறது.

மார்ச் 26: அமெரிக்க வரலாற்றில் முதன்முறையாக அதிபர் ஜோ பைடனின் அமைச்சரவையில் துணை சுகாதார அமைச்சர் பதவிக்குத் திருநங்கையான மருத்துவர் ரேச்சல் லெவின் நியமிக்கப்பட்டுள்ளார்.